

Coronavirus CivActs Campaign (CCC) ले सरकार, सञ्चार माध्यम, संघसंस्था र आम नागरिक बिचको सूचनाको दुरी कम गर्न देशभरिबाट संकलन गरिएका हल्ला, नागरिकका जिज्ञासा तथा प्रश्नहरू संकलन गरी तथ्य पता लगाएर आम नागरिकलाई सूचित गर्दछ । यसले आम नागरिकका आवश्यकताको पहिचान गर्नुकासाथै हल्लाहरूले कुनै नकारात्मक असर पुऱ्याउनुपूर्व सान्दर्भिक तथ्य आम नागरिक समक्ष प्रवाह गरी जोखिम न्युनिकरण गर्दछ ।

कोभिड - १९ का कारण तत्काल नेपाल फर्किन सक्ने नेपालीको अनुमानित संख्या

- 01 श्रम स्वीकृती समाप्त भएका **३५,०००** जना
- 02 नयाँ श्रम स्वीकृती लिई वैदेशिक रोजगारीमा गएका र रोजगारी गुमाएका **३,००,०००** जना
- 03 पुनः श्रम स्वीकृती लिई वैदेशिक रोजगारीमा गएका र रोजगारी गुमाएका **५,००,०००** जना
- 04 भिजिट भिषामा गई काम गरिरहेका तर, रोजगारी गुमाएका **१०,०००** जना
- 05 आममाफीबाट लाभ उठाई स्वदेश फर्किनेहरू **२५,०००** जना
- 06 रोजगारीमा समस्या नभएका तर, स्वइच्छाले रोजगारी छाडी स्वदेश फर्किनेहरू **२०,०००** जना
- 07 अध्ययन, व्यापार वा पारिवारिक भेटघाट वा व्यक्तिगत प्रयासमा रोजगार प्राप्त गरेका तर, श्रम स्वीकृती नलिई विदेशमा बसोवास गरिरहेका **७,००,०००** जना



जम्मा १५,९०,००० जना

स्रोत: https://www.nhrcnepal.org/nhrc_new/doc/newsletter/Final_Book_Impact_of_COVID_on%20Migrant_2077.pdf

नेपाल अपडेट



रुकुम पश्चिमको आठबीसकोट स्थित आइसोलेशनमा संक्रमितको ज्वरो नाप्दै स्वास्थ्यकर्मी ।
तस्बिर: हरी गौतम

परिक्षण


पिसिआर परिक्षण: ६,२३,४७२

पोजेटिभ: ३२,४६०

उपचाररत: १७,८२२

मृत्यु : २२८

नेपाल



Source: <https://covid19.mohp.gov.np/#/>

हल्ला र तथ्य



जोखिम मोलेर दिनरात कोरोना संक्रमण, रोकथाम तथा उपचारमा खटिएका स्वास्थ्यकर्मी माथी दुर्व्यवहारका घटना घटिरहेकाछन् । उजुरी गर्ने निकाय छैन ?

कोभिड - १९ को संक्रमण रोकथाम, नियन्त्रण तथा उपचारमा खटिएका चिकित्सक, स्वास्थ्यकर्मी र अन्य कर्मचारी माथी हुलहुजगत गर्ने, धम्की दिने, बसोबास गर्ने घर/डेरा आउन जान अवरोध गर्ने, घेराउ गर्ने, दुर्व्यवहार गर्ने विरुद्ध गृह मन्त्रालयले कारवाही चलाउन मातहतका निकायलाई निर्देशन दिएको छ । कुनै स्थानमा त्यस्ता घटना हुन सक्ने देखिएमा वा हुन गएमा तत्कालै गृह मन्त्रालयको टोलफ्री नम्बर १९४९ वा नेपाल प्रहरीको १०० नम्बरमा फोनगरी जानकारी गराउन मन्त्रालयने भनेको छ । उजुरकिर्ताको विवरण गोप्य रहनेछ ।

स्रोत: <https://www.moha.gov.np/post/pa-ra-sa-va-ja-niapa-ta-129>



सरकारले समय बिते पछि मल वितरण गर्दैछ, तर कहाँ कसरी वितरण गर्ने हो अतौपतो छैन ।

अहिलेको परिस्थितिमा मल वितरणको क्रममा मिडभाड हुन नदिन विभिन्न ठाउँ/स्थान/टोलका किसानको लागि छुट्टाछुट्टै मल वितरण गर्ने समय तालिका तयार गरी लागू गर्ने र सोको जानकारी इमेल, टेलिफोन, एसएमएस वा अन्य उपलब्ध माध्यम मार्फत सम्बन्धित किसानलाई गराउने भनेर कृषि तथा पशुपन्छी विकास मन्त्रालयले सुरक्षा विधि सहितको मापदण्ड नै जारी गरेको छ । त्यसै गरेर, सेवाग्राही किसानले मल विक्रेताले निर्धारण गरेको समयमा मल लिने व्यवस्था पनि मिलाउने भनेको छ ।

स्रोत: <https://s3-ap-southeast-1.amazonaws.com/prod-gov-agriculture/server-assets/notice-1598257936494-dca89.pdf>



अब कोरोना संक्रमितलाई १० दिनमै डिस्चार्ज गर्ने रे नि त ।

आईसोलेशन तथा अस्पतालमा उपचारार्थ कोरोना संक्रमित बिरामीहरूको स्वास्थ्य संकलन गरेको दिनबाट १० दिन पछि फेरी RT-PCR परीक्षण गर्नुपर्नेछ । त्यस्ता बिरामीको परीक्षण नतिजा नेगेटिभ आएमा डिस्चार्ज गर्ने र पोजेटिभ आएमा त्यसको ४ दिन पछि जाँच नगारिकन डिस्चार्ज गर्ने भनेको छ । यो निर्णय स्वास्थ्य मन्त्रालयले विश्व स्वास्थ्य संगठनको प्रोटोकल अवलम्बन गर्दै लिएको हो ।

स्रोत: <https://www.facebook.com/mohpnep/videos/611501743069785>



कर्णाली प्रदेशभन्दा बाहिर स्थायी ठेगाना भएका नागरिकले श्रम तथा रोजगार प्रदेश कार्यालय सुर्खेतबाट पुनः श्रम स्वीकृती पाउँछन कि पाउँदैनन् ?

पुनः श्रम स्वीकृती जुनसुकै प्रदेशका नागरिकले जुनसुकै प्रदेशबाट लिन पाइन्छ । पुनः श्रम स्वीकृती लिनको लागि वैदेशिक रोजगार बोर्डको कल्याणकारी कोषमा रु. १५०० बुझाउनु पर्दछ । त्यसै गरेर, मान्यता प्राप्त (स्वीकृती पाएको) बीमा कम्पनीमा गई सम्बन्धित व्यक्तिले वैदेशिक रोजगार (म्यादि) बीमा गरेको हुनु पर्दछ ।

स्रोत: <https://www.leosurkhet.gov.np/>

WhatsApp मार्फत हाम्रो बारेमा नियमित ताजा जानकारी पाउन

१. तपाईंको कन्ट्याक्ट लिस्टमा +2760806146 एड गर्नुहोस्
२. माथिको कन्ट्याक्ट नम्बरमा Nepal लेखेर म्यासेज पठाउनुहोस्




COVID-19
को बारेमा बुझ्न निःशुल्क हटलाईन
viamo द्वारा प्रस्तुत

कोभिड - १९ सम्बन्धी सितैमा जानकारी लिनको लागि तपाईंको NTC सिमकार्डबाट
32900 मा डायल गर्नुहोस्

Open Migration

मुख्य गन्तव्य राष्ट्रमा रहेका नेपाली कामदार



ShramikSanjal

कुवेत र कतार सरकारले गरेका महत्वपूर्ण निर्णयहरू

कुवेत

कुवेत सरकार, Ministry या Interior ले अगष्ट ३१ सम्म थप गरिएको मिषा अवधिलाई पुनः ३ महिना थप गरी ३० नोभेम्बर २०२० सम्म पुन्याउने निर्णय गरेको छ ।

साउदी अरब

साउदी अरबमा अकामा नभएको कारणले Exit Visa नलागेका श्रमिकहरूका लागि साउदी अरब स्थित नेपाली दुतावासले आफ्नो डकुमेन्ट सहित दिईएको हवाद्सपप नम्बर ०५०००२९४०९ मा सम्पर्क गर्न भनिएको छ ।

पठाउनु पर्ने कागजातहरू:

१. पासपोर्टको कपी (आफ्नो फोटो भएको पेज) ।
२. ५ महिना भन्दा पहिले देखी नयाद सकिएको अकामा वा अकामानै नबनेको हो भने सउदी आउँदाको साउदी ईमिग्रेसनको छाप भएको पासपोर्टको पेज ।

कतार

कतार सरकार आफु विश्व श्रम बजारमा अरु भन्दा रम्नो बन्न चहान्छ । यसै अनुरूप अबको ६ महिना पछि लागू हुने गरी केही महत्वपूर्ण निर्णय गरेको छ ।

१. श्रमिकको न्यूनतम तलब ९,००० रियाल तोकिएको छ । यदी खान बस्न नदिएको खण्डमा बस्नको लागि ५०० रियाल र खानको लागि ३०० रियाल गरेर जम्मा ८०० रियाल थप दिनु पर्नेछ । यसको मतलब खान र बस्न नदिएको खण्डमा न्यूनतम ९८०० रियाल दिनु पर्नेछ ।
२. अब कतारमा जागिर परिवर्तन गरेर एउटा कम्पनीबाट अर्को कम्पनीमा जानको लागि पुरानो कम्पनीबाट NOC (No Objection Certificate) नचाहीने भएको छ ।

www.facebook.com/shramik.sanjal बाट तपाईं हेरेक आईतबार, बुधबार र शुक्रबार बेलुका UAE Time (8:00 PM), Qatar, KSA, Kuwait (7:00 PM) Malaysia (12 Midnight) हाम्रो लाईभ हेर्न सुन्न सक्नुहुन्छ ।


\$ फलो द मनी - खर्चको अर्थ

२०७७ साल श्रावण मसान्त सम्म कोभिड - १९ को
सन्दर्भमा भएको जम्मा खर्च


१३ अर्ब ३७ करोड



संघिय सरकारमा भएको खर्च शिर्षक



प्रदेश सरकारले गरेको खर्च



\$ फलो द मनी - खर्चको अर्थ

वीरेन्द्रनगर नगरपालिकाले गरेको कोरोना सम्बन्धी खर्च

औषधी खरिदमा भएको खर्च

रु. ९,२६,१९०

स्वास्थ्य उपकरण खरिदमा भएको खर्च

रु. ४७,२२२३८

क्वारेन्टाईनको स्थापनामा भएको खर्च

रु. २९,७६,३५५

क्वारेन्टाईनमा खानाको व्यवस्थामा
भएको खर्च

रु. १,४८,२४,३९३

क्वारेन्टाईनमा आवश्यक सामग्री
(साबुन, पानी, भ्रूल) खरिदमा भएको खर्च

रु. १,४८,९६०

क्वारेन्टाईनमा जनशक्ति
परिचालनमा भएको खर्च

रु. ९०,७२,३८५

आईसोलेशन केन्द्रमा भएको खर्च

रु. ५,००,०००

राहत वितरणमा भएको खर्च

रु. २,२६,८८,३२५

राहत पाउने जम्मा घरधुरी

१७,५७८

कोरोना सम्बन्धी वीरेन्द्रनगर नगरपालिकाले गरेको खर्च हेर्ने हो भने, क्वारेन्टाईनमा खानाको व्यवस्थापन र राहत वितरणमा धेरै खर्च भएको छ । क्वारेन्टाईनमा खानाको व्यवस्थापन गर्नु एकदमै महत्वपूर्ण हुन्छ, तर राहत वितरणमा भएको खर्च असामान्य रूपमा बढी छ । जम्मा १७,५७८ घरधुरीले राहत पाएको तथ्यांकले देखाउँछ । जुन नगरपालिका भित्रका कुल घरधुरीको ६०% हो । राहत वितरणका लागि सरकारले बनाएको मापदण्डले न्यून आय भएका र महामारीका कारण रोजगारी गुमाएकालाई राहत वितरण गर्ने भनेको छ । तर, राहत पाउने घरधुरीको संख्या हेर्दा मापदण्डको पालना नभएको हो कि भन्ने ठाउँ रहन्छ । यो विषयको बारेमा गहन अध्ययन गर्नुपर्ने देखिन्छ । यति ठूलो रकम स्वास्थ्य सेवाका अन्य क्षेत्रमा खर्च गर्न सकिन्छ । किन भने, ति महत्वपूर्ण क्षेत्रमा भएको खर्च नगान्य जस्तै छ ।

नोट: हामी उद्देश्य सरकारले गरेको राम्रो काम र छुट्याएको बजेटको बारेमा सबैलाई जानकारी होस र सो पश्चात यस विषयमा नागरिक र अन्य सरोकारवालाको बिचमा छलफल भई सरकारलाई प्रयाप्त पृठपोषण प्राप्त होस् भन्ने हो । यहाँ प्रस्तुत विवरण पूर्ण हैन । उपलब्ध माध्यमबाट संग्रह गरी राखिएको हो । थप सही तथ्यांक संकलन गरी परिमार्जन गर्दै जानेछौं । यसमा सबैले सहयोग गरिदिनुहुन अनुरोध गर्दछौं ।

परदेशबाट फर्किदा सकस, फर्किसकेपछि भनै सकस

खजुरा गाउँपालिका वडा नं.२ का रमेश बि.क. भारतको महाराष्ट्र धुलियामा रहेको एक होटलमा कुकको काम गर्दथे । उनी भारत गएको ७ महिना बिच नपाउँदै कोरोनाका कारण होटल बन्द भए । काम बन्द भए पछि घर आउने योजना बनाए । तर, होटलले केहि समय पछि होटल सञ्चालन हुने आस्वासन दियो । २ महिनाको लामो पर्खाइ पछि पनि होटल सञ्चालन हुन सकेन । कोठामा बसेर खाँदा उनिसंग रहेको पैसा पनि सकियो । त्यस माथी कोरोना लाग्छ की भन्ने डरले पिरोली रहन्थ्यो । घरबाट बारम्बार घर फर्कन भने पनि उनीसंग सुको पैसा थिएन । होटल सञ्चालन नहुने देखेपछि, संगै काम गर्ने साथीहरू घर फर्किन समुह बनाउन थाले । दिन काट्ने साथीहरू घर फर्कने कुराले उनलाई नराम्रो लाग्यो । बाँचे भोली कमाउँला भनि उनले पनि घर फर्किने निधो गरे । तर, घर फर्कदा लाग्ने बसको भाडा सम्म थिएन । घरमा सबै समस्या सुनाएर घर फर्किन पैसा मागे । कमाउन गएको छेरा केही पैसा कमाएर आउला भन्ने बुबा आमाको सपना विपरित घर फर्कन गाडी भाडाका लागि पैसा पठाइ दिनु आमा भन्दा धेरै रोए ।



३८ जना साथीहरू मिलेरै बस रिजर्ब गरेर नेपाल आए । १३ दिन खजुरा क्वारेन्टाइनमा बसेपछि कारोना परीक्षण गराउँदा नतिजा नेगेटिभ आयो । स्वास्थ्यकर्मीको सल्लाह अनुसार १५ दिन होम क्वारेन्टाइनमा बसे । १ महिनाको क्वारेन्टाइनमा दिन बिताउदा खासै चिन्ता नलागे पनि क्वारेन्टाइन अवधि सकिए पछि भने, घरमा के गरेर दिन बिताउने भन्ने चिन्ताले पिरोल्न थाल्यो । चारै तिर बन्द देखेर रोजगारीको कुनै सम्भावना नदेख्दा उनलाई निराश बनाएको छ । उनी भन्छन् स्थानीय सरकारले समस्यामा परेका सबैलाई समान रूपले सेवा प्रवाह गर्नु पर्छ व्यक्ति विशेष दिनु गलत हो ।

खजुरा गाउँपालिका वडा नं. २ का वडा अध्यक्ष देवीलाल शर्माका अनुसार, रोजगारीका कार्यक्रम जती गाउँपालिकाले निर्धारण गर्ने भएकोले वडाबाट सूचना प्रवाह गर्न बाहेक केहि गर्न सकिदैन । हाल कोरोनाका कारण बाहिर देश कमाउन जानेहरूको मात्र नभई स्थानीय स्तरमै काम गर्नेहरूको पनि रोजगारी गुमेको हुँदा बेरोजगारीहरूको संख्या बढेकाले व्यवस्थापनमा समस्या भएको भएको छ । यद्यपी हाल खजुरा गाउँपालिकाले कृषिका बिभिन्न कार्यक्रमहरू सञ्चालनमा ल्याएको छ । त्यसमा वैदेशिक रोजगारबाट फर्किएकालाई विशेष ग्राह्यता दिइने बताईएको छ । प्रधानमन्त्री रोजगार कार्यक्रम अन्तरगत रोजगारीका लागि पनि आवेदन खुलेको छ ।



रमेश बि.क.

खजुरा गाउँपालिका,
वडा नं. २

शिक्षा क्षेत्रमा कोभिड - १९ ले पारेको प्रभाव



मानव जनजीवनको प्रायजसो सबै पक्षहरू कोभिड - १९ का कारण ठप्प जस्तै भएका छन् । देशभरिका सबै शैक्षिक संस्थाहरू ६ महिना देखी बन्द छन् । युनेस्कोको प्रतिवेदन अनुसार विश्वका १९१ राष्ट्रका करिब १६ लाख विद्यार्थीहरू गम्भिर रूपमा प्रभावित भएका छन् । यसकै कारण हजारौं हजार व्यक्तिहरूले रोजगारी गुमाएका छन् भने हजारौं शैक्षिक संस्था बन्द भएका छन् । नेपालका करिब ९० लाख विद्यार्थी र शैक्षिक क्षेत्रमा कृयाशिल जनशक्ति घरमै बसिरहेको छ । केही विद्यालयले इ-लर्निङको माध्यमबाट पठनपाठन सुरु गरेका छन् । तर, यसले शिक्षाको पहुँचमा असमानता पनि ल्याईरहेको छ । इन्टरनेटको पहुँच

अहिलेको अवस्थामा ५६% मात्र छ भने, १३% विद्यालयले मात्र इ-लर्निङको माध्यमबाट पठनपाठन गर्न सक्छन् । त्यसकारण यस्तै स्थितीमा हामीले अझै थुप्रै समस्याको सामना गर्नुपर्ने छ ।

कोभिड - १९ र शिक्षा अर्थतन्त्र

निजी शैक्षिक संस्थाहरूको एकमात्र आयस्रोत विद्यार्थीबाट उठाईने नियमित शुल्क हो । यसको मतलव यिनिहरू पूर्ण रूपमा शुल्कमा निर्भर रहन्छन् । अहिलेको अवस्थामा सरकारले ठोस योजना ल्याउनुपर्ने हो । तर, सरकारको शैक्षिक नीति एकदमै कमजोर छ । विद्यालयले मानव स्रोत साधनको व्यवस्थापन कसरी गर्ने ? शैक्षिक गतिविधि कसरी नियमित गर्ने ? त्यस बापतको शुल्क निधारण कसरी गर्ने ? सहूलियतको व्यवस्था के हुने ? अहिले सभम कुनै स्पष्ट मापदण्ड वा कार्यविधि बनेको छैन । यसले शिक्षा क्षेत्रलाई अझै कमजोर बनाउने छ ।

अवका विकल्पहरू

दिर्घकालिन योजना बनाउने हो भने, शैक्षिक क्षेत्रमा देखिएको अवरोध हटाउने विकल्प छनौट गर्ने यो उत्कृष्ट अवसर हो । यस अघि हाम्रो शैक्षिक नीतिले आईपर्ने प्राकृतिक संकटमा के गर्ने भन्ने विषयलाई नसमेटेको प्रष्ट छ । अहिलेको अवस्थामा २ वटा विकल्पलाई अघि सार्न सकिन्छ ।



१. Collaborative Condensed Curriculum – 3Cs

यो अवधारणा अनुसार, पहिला विद्यार्थीहरूलाई उमेर समूहमा विभाजन गर्ने । त्यस पश्चात यति उमेर समूह देखी यती उमेर समूहका विद्यार्थीले के के कुरा सिक्ने भनेर तय गर्ने । विषयवस्तु र परियोजनामा आधारित सिकाइलाई जोड दिने । किताबमा आधारित शिक्षा भन्दा पनि, लक्ष निधारण, जिवन पद्धती र प्रकोप तथा संकट व्यवस्थापन कसरी गर्ने जस्ता व्यवहारिक शिक्षामा जोड दिने । यस किसिमको शैक्षिक प्रणालिको विकास हुने हो भने, अहिलेको जस्तो संकटले शिक्षा क्षेत्रमा कुनै असर गर्ने छैन ।

२. हप्तामा एक पटक विद्यालय खोल्ने


यस विकल्प अनुसार, विद्यार्थीलाई हप्तामा एक पटक विद्यालय बोलाउने । यसरी हप्तामा एक पटक विद्यालय आउने विद्यार्थीलाई हप्ता भरिमा सिक्नुपर्ने विषयवस्तुको बारेमा सहजिकरण गरेर पठाउने ।

अहिलेको अवस्था हेर्दा सरकारले निजी विद्यालयलाई आर्थिक सहयोग गर्नु पर्दछ, त्यो भएन भने ति संस्थालाई मुनाफा रहित संस्थाको रूपमा विकास गर्नुपर्दछ । तथ्यांक हेर्ने हो भने पनि नेपालमा अहिले ० देखी १४ वर्ष उमेर समूहको जनसंख्या २९.५४% छ । त्यसै गरेर १५ देखी २४ वर्ष उमेर समूहको जनसंख्या २९.५२% छ । यसरी हेर्दा ० देखी २४ वर्ष उमेर समूहको जनसंख्या नेपालको कुल जनसंख्याको ५९.०६% हो । यो उमेर समूह कि त विद्यालय तहमा वा विश्वविद्यालयमा अध्ययनरत उमेर समूह हो । नेपालको आधा भन्दा बढी जनसंख्यालाई के बनाउने ? अहिलेको प्रश्न हो ।

माथी प्रस्तुत सामाजी शिक्षा क्षेत्रका अध्येता अर्जुन अधिकारीसंगको छलफलमा आधारित छ ।

अस्पतालको क्षमता समाप्त भयो वा नेपालमा प्राय संक्रमित सामान्य लक्षणका मात्र छन् ?

होम आईसोलेशन र आईसियु/मेन्टीलेटरमा कोभिड - १९ संक्रमितको संख्या



माथीको ग्राफले भिन्दाभिन्दै प्रदेशमा होम आईसोलेशन र आईसियुमा बस्नेहरूको संख्यालाई देखाउँछ । जम्मा सक्रिय संक्रमित मध्ये करिब ३९.४ प्रतिशत संक्रमित होम आईसोलेशनमा बसिरहेकाछन् । प्रदेश नं. २ का लगभग आधा संक्रमित र बागमती प्रदेशका एकतिहाई सक्रिय संक्रमित होम आईसोलेशनमा बस्दछन् । यसको मतलव, यि प्रदेशहरूमा स्वास्थ्य सेवाको क्षमता एकदमै थोरै मात्र छ भन्ने देखाउँछ । यि प्रदेशहरूमा संक्रमण फैलिने दर पनि बढ्दै गइरहेको छ । नेपालभरी जम्मा ०.९ प्रतिशत संक्रमित मात्र आईसियुमा बसिरहेकाछन् । यसको मतलव नेपालमा देखिएका संक्रमितहरूमा प्राय सामान्य लक्षण देखिएकाछन् ।

स्रोत: HEOC, MoHP, SitRep

DISCLAIMER

यो अंकमा समेटिएका हल्ला, सवाल तथा सूचनाहरू, बिभिन्न संस्था तथा व्यक्ति, नेपाल सरकार स्वास्थ्य तथा जनसंख्या मन्त्रालय र विश्व स्वास्थ्य संगठनको वेब पेज, सामाजिक सञ्जाल, ७ वटै प्रदेशमा रहेका कम्युनिटी फ्रन्टलाईनर्स र सिभिक एक्सन टिमले यति अगस्त महिना भित्र २००० भन्दा बढि व्यक्तिसंगको संवादबाट संकलन गरिएका हुन् । विषयको महत्व, सान्दर्भिकता र तीव्रतालाई ध्यान दिएर हल्ला, सवाल तथा जिज्ञासाहरू छनोट गरीएका छन् । यो अंकमा समेटिएका जानकारी बुलेटिन प्रकाशित भएको मिति सम्म सत्य छन् ।

Coronavirus CivActs Campaign is brought to you by
Accountability Lab Nepal.

 **accountabilitylab**
communities

 @CivicActionTeams

 @civacts

 @CivActs